

जामिया मिल्लिया इस्लामिया
जनसंपर्क एवं मीडिया समन्वयक कार्यालय
प्रेस विज्ञप्ति 18, दिसंबर 2020

**जामिया के एफटीके-सीआईटी में डीईएस के स्कूल टीचरों के लिए ऑनलाइन टीचिंग ट्रेनिंग
प्रोग्राम**

जामिया मिल्लिया इस्लामिया की कुलपति और दिल्ली एजुकेशन सोसायटी (डीईएस) की अध्यक्ष, प्रो नजमा अख्तर ने डीईएस के तहत आने वाले सीनियर सेकण्डरी स्कूलों के टीचरों के लिए ऑनलाइन टीचिंग ट्रेनिंग प्रोग्राम का शुभारंभ किया। 17 दिसंबर से शुरू हुई यह ट्रेनिंग 25 दिसंबर, 2020 तक चलेगी।

इस ट्रेनिंग प्रोग्राम का मकसद डीईएस के तहत आने वाले स्कूलों में से, एंग्लो एरबिक सीनियर सेकण्डरी स्कूल, शफीक मैमोरिअल सीनियर सेकण्डरी स्कूल और एंग्लो एरबिक माॅडल स्कूल के शिक्षकों को ऑनलाइन टीचिंग का प्रशिक्षण देना है, जिससे कि वे इन स्कूलों के उन छात्र-छात्राओं को ऑनलाइन पढ़ा सकें, जो वर्तमान कोविड-19 की वजह से स्कूल नहीं आ पा रहे हैं।

यह ट्रेनिंग पाने के बाद इन स्कूलों के टीचर जूम, स्काईप और गूगल मीट वैगरह के ज़रिए अपने छात्र-छात्राओं को घर बैठे, ऑनलाइन शिक्षा उपलब्ध करा सकेंगे। इससे छात्रों को अपनी परीक्षाओं में कामयाबी पाने और भविष्य उज्ज्वल करने में मदद मिलेगी।

प्रो अख्तर ने जामिया के एफटीके-सीआईटी में 17 दिसंबर को इस प्रोग्राम का उद्घाटन किया। जामिया कुलपति की इस सकारात्मक और प्रभावकारी पहल के लिए, डीईएस के तहत आने वाले उक्त तीनों स्कूलों के मैनेजमेंट, शिक्षकों और स्टाफ ने उनके प्रति आभार व्यक्त किया।

उद्घाटन सत्र की अध्यक्षता एंग्लो-एरबिक सीनियर सेकण्डरी स्कूल के मैनेजर प्रो मुहम्मद मुस्लिम खान ने की। डीईएस के सचिव और एंग्लो-एरबिक माॅडल स्कूल के मैनेजर, प्रो अहरार हुसैन ने इस प्रोग्राम के बारे में विस्तार से बताया। शफीक मैमोरियल सीनियर सेकण्डरी स्कूल के मैनेजर, डा अब्दुल नसीब खान ने इसमें हिस्सा लेने वाले सभी लोगों का धन्यवाद किया।

इस मौके पर, एफटीआई-सीआईटी के कोआर्डिनेटर डा एस. के. नक़वी, एंग्लो एरबिक सीनियर सेकण्डरी स्कूल के प्रिंसिपल मुहम्मद वसीम अहमद, शफीक मैमोरियल सीनियर सेकण्डरी स्कूल के प्रिंसिपल डा ज़ाहिद खान और एंग्लो एरबिक माॅडल स्कूल की प्रिंसिपल फरहा साजिद तथा तीनों स्कूलों के सभी अध्यापक मौजूद थे।

अहमद अज़ीम

जनसंपर्क अधिकारी एवं मीडिया समन्वयक